

# Il-Vara ta' Santa Marija – Gudja

kitba ta' Martin Gravina

Il-Vara ta' Santa Marija li nsibu fir-rahal tal-Gudja hija xoghol fl-injam ta' Vincenzo Dimech (1768-1831) u nhadmet fis-sena 1807. Sallum ma nstab l-ebda rikors fil-Kurja Arciveskovili jew xi dokumentazzjoni fl-arkivju Parrokkjali tal-Gudja fuq din il-vara. L-unika dokumenti li jiverrifikaw dan huma – *Descrizione storica delle chiese di Malta e Gozo scitta da Achille Ferres 1866* u *Lis-Storia ta' Malta bil-Gzejjer taħha – Pietro Paolo Castagna 1888*. Il-benefattur tal-vara tal-Gudja kien saċerdot mill-istess raħal Dun Tumas Zammit (1729-1810). Wiehed jista ukoll isemmi ix-xebh li hemm f'din il-vara mal-Madonnina ta' Milan li kienet inhadmet minn Giuseppe Perego fis-sena 1774, għall-kattidral ta' Milan.

## Ir-Restawr u r-Ritorn tal-Vara fl-1948

Fit-12 ta' Settembru 1947 il-kappillan tal-Gudja Dun Anton Rapa ipprezenta żewġ rikorsi għal xoghol li kellu jsir fuq il-vara ta' Santa Marija. Ir-rikors kien jgħid li bejn wiehed u iehor sittin sena ilu l-istatwa li tinsab fil-parroċċa tal-Gudja kienet modifikata fil-mantell tagħha. L-iskultur Antonio Sciortino (1879-1947) ipprezenta disinji tal-korrezzjoni meħtieġa, u fil-personalità tiegħu inkariga l-alliev tiegħu Gużepi Galea tar-Rabat biex jagħmel ix-xoghol taħt id-direzzjoni tiegħu. Ix-xoghol mill-ġdid ta' l-induratura sar mid-Ditta Coleiro tal-Belt Valletta.

Ir-ritorn tal-vara fil-parroċċa tal-Gudja kien sar bl-akbar pompa kif kien ipplanat mill-kumitat li kien waqqaf il-kappillan Dun Anton Rapa. Il-Hadd 8 ta' Awissu kienet ġurnata li wiehed seta' jqisa ta' festa għall-poplu Gudjan, Mill-Belt Valletta il-vara kienet ġiet meħudha ġewwa l-Palazz ta' Bettina. Il-programm beda billi fil-ghaxija l-funzjoni bdiet b'ghasar tal-Madonna minn Dun Alwiġ Cilia. Fis-sitta ta' fil-ghaxija il-Banda La Stella, flimkien mal-kor tat-tfal bniet, kienu ippreparati fil-portiku tal-Palazz ta' Bettina sabiex jiehdu sehem f'din id-

dimostrazzjoni. Imbagħad bil-vara merfugħa mill-benefatturi u delettanti imxew eżatt wara l-banda lejn il-knisja parrokkjali fost murtali, trikkitrakki, sfafar u gassijiet fit-triq prinċipali u minn fuq il-bjut.

Kien għall-habta tas-sitta u kwart ta' fil-ghaxija meta mill-parroċċa harġet purċissjoni sabiex jiltaqgħu mal-vara hdejn il-knisja ta' Santa Katerina. Minn hemm, imxew bil-vara lejn il-knisja akkompanjati bil-banda.

Meta l-vara waslet quddiem il-knisja, il-Banda La Stella daqqet l-Ave Marija u innijiet ohra tal-Madonna akkompanjati mill-kant tat-tfal. Minn fuq pulptu mwaqqaf fuq iz-zuntier għal din l-okkażjoni, Monsinjur C. Bonnici D.D., bierek il-vara u għamel diskors ta' l-okkażjoni. Wara din il-funzjoni il-vara ġiet imdawwra mal-pjazza kollha bl-innijiet u marċi brijuzi li kienet qegħda ddoqq il-banda. Il-funzjoni reliġjuża tkomplet fil-knisja parrokkjali x'hin dahlet il-vara fejn tkantat is-Salve, Litanija, Antifona u Barka Sagramentali. Fl-aħħar il-festa ġiet fit-tmiemha bil-logħob tan-nar ta' l-art fil-pjazza.

## Ir-Restawr u r-Ritorn tal-Vara fl-1987

F'Jannar 1987 il-kappillan Dun Gużep Sultana ipprezenta rikors biex il-vara jsirilha restawr meħtieġ liema spiza kellha tkun ta' madwar Lm600. Ix-xoghol fir-restawr ta' l-induratura tal-vara u tal-pedistall sar mid-ditta Colerio tal-Belt, w iż-żebgħa tal-karnaġġjon saret mill-pittur Ghawdxi Pawlu Camilleri Cauchi. F'dan ir-restawr it-tliet puttini li nsibu fil-vara u li kellhom wiċċhom indurat ingħataw il-karnaġġjon.

Hija ngabet minn għand l-induratur nhar l-4 t'Awissu wara nofs in-nhar fejn ittiehdet fil-palazz ta' Bettina u tqegħdet fil-kappella tiegħu. L-ghada kien jum ta' festa għar-ritorn tagħha lejn il-knisja parrokkjali. Iż-żewġ baned tal-Gudja "La Stella" u "Our Lady of Consolation" fis-sebgha ta' fil-ghaxija għamlu programm ta' marċi

fin-naha tal-*Housing Estate* u naha tal-palazz, sakemm nofs siegħa wara bdew jikkumpanjaw il-vara minn hdejn il-palazz. Fil-hin li kienet għaddeja din il-manifestazzjoni, żaġġuħ mis-Siġġiewi li kien qiegħed jarma il-koppla tal-knisja parrokkjali waqa' minn gholi ta' żewġ sulari u ġie fuq il-bejt tan-naha tal-kampnar ta' William Baker. Huwa kien ittiehed immedjatament l-isptar San Luqa b'ambulanza fejn kien jinsab li kien fil-periklu tal-mewt. Dan l-incident wassal biex it-tkomplija tal-manifestazzjoni issir mingħajr daqq ta' marċi.

Meta il-vara waslet fuq iz-zuntier kienet ġiet imbierka mill-kleru, intqalet talba lill-Madonna u fl-aħħar sar logħob tan-nar. Din il-festa kienet ġiet fit-tmiemha b'ċelebrazzjoni Ewkaristika.

## Il-Vara Llum

Wara ghoxrin sena mill-aħħar restawr li sar, inhass il-bżonn li jerga jsir intervent ta' restawr fuqha. Għalhekk ix-xogħol ingħata lis-Sur Horace Farrugia ta' l-Imdina, filwaqt li xogħol fuq il-fidda ingħata lis-Sur Johnny Bartolo. Dan habat ukoll ma' l-okkażjoni tat-tieni ċentinarju tal-vara.

## Referenzi:

- Arkivju Parrokkjali Libr. Bapt. Gudja 1676 -1739 Vol.2 fol. 166
- Arkivju Parrokkjali Libr. Def. Gudja 1800-1855 Vol.5 fol. 40, 41
- Kurja ta' l-Arcisqof, Furjana Suppliche 1947 Vol. 3 p.498
- Kurja ta' l-Arcisqof, Furjana Suppliche 1948 Vol 2 p.285
- Arkivju Parrokkjali Gudja Libro – Cassa Sedie Chiesa Gudia- Esito 1931-1948
- Arkivju Parrokkjali Gudja Libro Introito / Esito 1946 -1949
- Lehen is-Sewwa 11 ta' Awissu 1948
- Socjetà Filarmonika La Stella Festa ta' Marija Assunta 1993
- Kurja ta' l-Arcisqof, Furjana Suppliche 1987
- L-Orizzont 7 t'Awissu 1987

## Radd il-Hajr:

- Mons. Carmelo Zammit, kancillier, Kurja ta' l-Arcisqof, Furjana
- Fr. Martin Cardona, Arcipriet tal-Gudja
- Profs. Oliver Friggieri